

---

gAyatrIkavacham 3

ಗಾಯತ್ರೀಕವಚಮ್ ೩

Document Information



---

Text title : gAyatrIkavacham 3

File name : gAyatrIkavacham3.itx

Category : kavacha, devii, gAyatrI, devI

Location : doc\_devii

Transliterated by : NA

Proofread by : PSA Easwaran psaeaswaran at gmail.com

Latest update : September 14, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 14, 2020

*sanskritdocuments.org*

---



ಗಾಯತ್ರೀಕವಚಮ್ ೩



ಶ್ರೀಗಣೇಶಾಯ ನಮಃ ||

ಶ್ರೀಪಾರ್ವತೃವಾಚ |

ದೇವದೇವ ಮಹಾದೇವ ಸಂಸಾರಾರ್ಣವತಾರಕಮ್ |

ಗಾಯತ್ರೀಕವಚಂ ದೇವ ಕೃಪಯಾ ಕಥಯ ಪ್ರಭೋ || ೧ ||

ಶ್ರೀಮಹಾದೇವ ಉವಾಚ |

ಮೂಲಾಧಾರೇ ಸ್ಥಿತಾ ನಿತ್ಯಂ ಕುಂಡಲೀ ತತ್ತ್ವರೂಪಿಣೀ |

ಸೂಕ್ಷ್ಮಾತಿ ಸೂಕ್ಷ್ಮಪರಮಾ ಬಿಸತಂತುಸ್ವರೂಪಿಣೀ || ೨ ||

ವಿದ್ಯುತ್ಪಂಜಪ್ರತೀಕಾಶಾ ಕುಂಡಲೀ ಶ್ರುತಿಸರ್ಪಿಣೀ |

ಪರಸ್ಯ ಬ್ರಹ್ಮಗೃಹಣೀ ಪಂಚಾಶದ್ವರ್ಣರೂಪಿಣೀ || ೩ ||

ಶಿವಸ್ಯ ನರ್ತಕೀ ನಿತ್ಯಾ ಪರಬ್ರಹ್ಮಪ್ರಪೂಜಿತಾ |

ಬ್ರಾಹ್ಮಣಸ್ಯೈವ ಗಾಯತ್ರೀ ಚಿದಾನಂದಸ್ವರೂಪಿಣೀ || ೪ ||

ಬ್ರಹ್ಮಣ್ಯವರ್ತೃವಾತೇಯಂ ಪ್ರಾಣಾತ್ಮಾ ನಿತ್ಯನೂತನಾತ್ |

ನಿತ್ಯಂ ತಿಷ್ಠತಿ ಸಾನಂದಾ ಕುಂಡಲೀ ತವ ವಿಗ್ರಹೇ || ೫ ||

ಅತಿಗೋಪ್ಯಂ ಮಹತ್ಪುಣ್ಯಂ ತ್ರಿಕೋಟೀರ್ಥಸಂಯುತಮ್ |

ಸರ್ವಜ್ಞಾನಮಯೀ ದೇವೀ ಸರ್ವದಾನಮಯೀ ಸದಾ || ೬ ||

ಸರ್ವಸಿದ್ಧಿಮಯೀ ದೇವೀ ಪಾರ್ವತೀ ಪ್ರಾಣವಲ್ಲಭಾ |

ಓಂ ಓಂ ಓಂ ಓಂ ಭೂಃ ಓಂ ಓಂ ಭುವಃ ಓಂ ಓಂ ಸ್ವಃ ಓಂ ಓಂ ತ ಓಂ ಓಂ ತ್ಸ

ಓಂ ಓಂ ವಿ ಓಂ ಓಂ ತು ಓಂ ಓಂ ವ ಓಂ ಓಂ ರೇ ಓಂ ಓಂ ಣ್ಯಂ ಓಂ ಓಂ ಭ

ಓಂ ಓಂ ಗೋಃ ಓಂ ಓಂ ದೇ ಓಂ ಓಂ ವ ಓಂ ಓಂ ಸ್ಯ ಓಂ ಓಂ ಧೀ ಓಂ ಓಂ ಮ

ಓಂ ಓಂ ಹಿ ಓಂ ಓಂ ಧಿ ಓಂ ಓಂ ಯೋ ಓಂ ಓಂ ಯೋ ಓಂ ಓಂ ನಃ ಓಂ ಓಂ ಪ್ರ

ಓಂ ಓಂ ಚೋ ಓಂ ಓಂ ದ ಓಂ ಓಂ ಯಾತ್ ಓಂ ೦ಮ್ | ಓಂ ಭೂಃ ಓಂ

ಪಾತು ಮೇ ಮೂಲಂ ಚತುರ್ದಲಸಮನ್ವಿತಮ್ |

ಓಂ ಭುವಃ ಓಂ ಪಾತು ಮೇ ಲಿಂಗಂ ಸಜಲಂ ಷಡ್ವಲಾತ್ಮಕಮ್ || ೭ ||

ಓಂ ಸ್ವಃ ಓಂ ಪಾತು ಮೇ ಕಂಠಂ ಸಕಾಶಾಂ ದಲಷೋಡಶಮ್ |  
 ಓಂ ತ ಓಂ ಪಾತು ಮೇ ರೂಪಂ ಬ್ರಹ್ಮಾಣಂ ಕಾರಣಂ ಪರಮ್ || ೮ ||  
 ಓಂ ತ್ಸ ಓಂ ಪಾತು ಮೇ ಬ್ರಹ್ಮಾಣಂ ಪಾತು ಸದಾ ಮಮ |  
 ಓಂ ವಿ ಓಂ ಪಾತು ಮೇ ಗಂಧಂ ಸದಾ ಶಿಶಿರಸಂಯುತಮ್ || ೯ ||  
 ಓಂ ತು ಓಂ ಪಾತು ಮೇ ಸ್ಪರ್ಶಂ ಶರೀರಸ್ಯ ಚ ಕಾರಣಮ್ |  
 ಓಂ ವಃ ಓಂ ಪಾತು ಮೇ ಶಬ್ದಂ ಶಬ್ದವಿಗ್ರಹಕಾರಣಮ್ || ೧೦ ||  
 ಓಂ ರೇ ಓಂ ಪಾತು ಮೇ ನಿತ್ಯಂ ಸದಾ ತತ್ತ್ವಶರೀರಕಮ್ |  
 ಓಂ ಣ್ಯಂ ಓಂ ಪಾತು ಮೇ ಹ್ಯಕ್ಷಂ ಸರ್ವತತ್ತ್ವೈಕಕಾರಣಮ್ || ೧೧ ||  
 ಓಂ ಭ ಓಂ ಪಾತು ಮೇ ಶ್ರೋತ್ರಂ ಶ್ರವಣಸ್ಯ ಚ ಕಾರಣಮ್ |  
 ಓಂ ಗೋಃ ಓಂ ಪಾತು ಮೇ ಘ್ರಾಣಂ ಗಂಧೋಪಾದಾನಕಾರಣಮ್ || ೧೨ ||  
 ಓಂ ದೇ ಓಂ ಪಾತು ಮೇ ವಾಸ್ಯಂ ಸಭಾಯಾಂ ಶಬ್ದರೂಪಿಣೀ |  
 ಓಂ ವ ಓಂ ಪಾತು ಮೇ ಬಾಹುಯುಗಲಂ ಬ್ರಹ್ಮಕಾರಣಮ್ || ೧೩ ||  
 ಓಂ ಸ್ಯ ಓಂ ಪಾತು ಮೇ ಲಿಂಗಂ ಷಡ್ವಲಂ ಷಡ್ವಲೈರ್ಯುರತಮ್ |  
 ಓಂ ಧೀ ಓಂ ಪಾತು ಮೇ ನಿತ್ಯಂ ಪ್ರಕೃತಿಂ ಶಬ್ದಕಾರಣಮ್ || ೧೪ ||  
 ಓಂ ಮ ಓಂ ಪಾತು ಮೇ ನಿತ್ಯಂ ಮನೋಬ್ರಹ್ಮಸ್ವರೂಪಿಣಮ್ |  
 ಓಂ ಹಿ ಓಂ ಪಾತು ಮೇ ಬುದ್ಧಿಂ ಪರಬ್ರಹ್ಮಮಯಂ ಸದಾ || ೧೫ ||  
 ಓಂ ಧಿಯ ಓಂ ಪಾತು ಮೇ ನಿತ್ಯಮಹಂಕಾರಂ ಯಥಾ ತಥಾ |  
 ಓಂ ಯೋ ಓಂ ಪಾತು ಮೇ ನಿತ್ಯಂ ಜಲಂ ಸರ್ವತ್ರ ಸರ್ವದಾ |  
 ಓಂ ನಃ ಓಂ ಪಾತು ಮೇ ನಿತ್ಯಂ ತೇಜಃಪುಂಜೋ ಯಥಾ ತಥಾ || ೧೬ ||  
 ಓಂ ಪ್ರ ಓಂ ಪಾತು ಮೇ ನಿತ್ಯಮನಿಲಂ ಕಾರ್ಯಕಾರಣಮ್ |  
 ಓಂ ಚೋ ಓಂ ಪಾತು ಮೇ ನಿತ್ಯಮಾಕಾಶಂ ಶಿವಸನ್ನಿಭಮ್ || ೧೭ ||  
 ಓಂ ದ ಓಂ ಪಾತು ಮೇ ಜಿಹ್ವಾಂ ಜಪಯಜ್ಞಸ್ಯ ಕಾರಣಮ್ |  
 ಓಂ ಯಾತ್ ಓಂ ಮೇ ನಿತ್ಯಂ ಶಿವಜ್ಞಾನಮಯಂ ಸದಾ || ೧೮ ||  
 ತತ್ತ್ವಾನಿ ಪಾತು ಮೇ ನಿತ್ಯಂ ಗಾಯತ್ರೀ ಪರದೈವತಮ್ |  
 ಕೃಷ್ಣಾ ಮೇ ಸತತಂ ಪಾತು ಬ್ರಹ್ಮಾಣೀ ಭೂರ್ಭುವಃಸ್ವರೋಮ್ || ೧೯ ||  
 ಓಂ ಅಸ್ಯ ಶ್ರೀಗಾಯತ್ರೀಕವಚಸ್ಯ ಪರಬ್ರಹ್ಮ ಋಷಿಃ  
 ಋಗ್ಯಜುಃಸಾಮಾಧರ್ವಾಣಶ್ಚಂದಾಂಸಿ, ಬ್ರಹ್ಮಾ ದೇವತಾ,  
 ಧರ್ಮಾರ್ಥಕಾಮಮೋಕ್ಷಾರ್ಥಂ ಜಪೇ ವಿನಿಯೋಗಃ ||

ಓಂ ಭೂರ್ಭುವಃಸ್ವಃ ತತ್ಸವಿತುರ್ವರೇಣ್ಯಂ ಭರ್ಗೋ ದೇವಸ್ಯ ಧೀಮಹಿ |  
ಧಿಯೋ ಯೋ ನಃ ಪ್ರಚೋದಯಾತ್ |

ಕಾಮಕ್ರೋಧಾದಿಕಂ ಸರ್ವಂ ಸ್ಮರಣಾದ್ಯಾತಿ ದೂರತಃ |

ಇದಂ ಕವಚಮಜ್ಞಾತ್ವಾ ಬ್ರಹ್ಮವಿದ್ಯಾಂ ಜಪೇದ್ಯದಿ || ೨೦ ||

ಶತಕೋಟಿಜಪೇನಾಪಿ ನ ಸಿದ್ಧಿರ್ಜಾಯತೇ ಪ್ರಿಯೇ |

ಗಾಯತ್ರೀಕವಚಾತ್ಸರ್ವಂ ಸ್ಮರಣಾತ್ಸಿದ್ಧ್ಯತಿ ಧ್ರುವಮ್ || ೨೧ ||

ಪರಿತ್ವಾ ಕವಚಂ ವಿಪ್ರೋ ಗಾಯತ್ರೀಂ ಸಕೃದುಚ್ಚರೇತ್ |

ಸರ್ವಪಾಪವಿನಿರ್ಮುಕ್ತೋ ಜೀವನ್ಮುಕ್ತೋ ಭವೇದ್ವಿಜಃ || ೨೨ ||

ಇದಂ ಕವಚಮಜ್ಞಾತ್ವಾ ತ್ವನ್ಯದ್ಯಃ ಕವಚಂ ಪರೇತ್ |

ಸರ್ವಂ ತಸ್ಯ ವೃಥಾ ದೇವಿ ತ್ರೈಲೋಕ್ಯಮಂಗಲಾದಿಕಮ್ || ೨೩ ||

ಗಾಯತ್ರೀ ಕವಚಂ ಯಸ್ಯ ಜಿಹ್ವಾಯಾಂ ವಿದ್ಯತೇ ಸದಾ |

ತದಾಸ್ಮೃತಮಯೀ ಜಿಹ್ವಾ ಪವಿತ್ರಾ ಜಪಪೂಜನೇ || ೨೪ ||

ಇದಂ ಕವಚಮಜ್ಞಾತ್ವಾ ಬ್ರಹ್ಮವಿದ್ಯಾಂ ಜಪೇದ್ಯದಿ |

ವ್ಯರ್ಥಂ ಭವತಿ ಚಾರ್ವಂಗಿ ತಜ್ಜಪೋ ವನರೋದನಮ್ || ೨೫ ||

ಬ್ರಹ್ಮಹತ್ಯಾ ಸುರಾಪಾನಂ ಸ್ತೇಯಂ ಗುರ್ವಂಗನಾಗಮಃ |

ಮಹಾಂತಿ ಪಾತಕಾನ್ಯಸ್ಯ ಸ್ಮರಣಾದ್ಯಾಂತಿ ದೂರತಃ || ೨೬ ||

ನಶ್ವರಂ ಮಾಂಸಮೇದೋಸ್ಸಿಮಜ್ಜಾಶುಕ್ರವಿನಿರ್ಮಿತಮ್ || ೨೭ ||

ವಾತಪಿತ್ತಕಫೈರ್ಯುಕ್ತಂ ಸ್ಥೂಲದೇಹಂ ತದುಚ್ಯತೇ |

ಸೂಕ್ಷ್ಮಂ ಜ್ಯೋತಿರ್ಮಯಂ ದೇಹಂ ಪಂಚಭೂತಾತ್ಮಕಂ ವಿದುಃ || ೨೮ ||

ಮಹಾಪದ್ಮವನಾಂತಸ್ಥಂ ಸರ್ವಾವಯವಸಂಯುತಮ್ |

ಆಧಾರದೇಹಸಂಬಂಧಾದ್ಧಾಯತ್ರೀ ಬ್ರಹ್ಮಣಃ ಸ್ವಯಮ್ || ೨೯ ||

ಏತದೇವ ಪರಂ ಬ್ರಹ್ಮ ಕಥಿತೇ ಉಭಯಾತ್ಮಕೇ |

ಬ್ರಾಹ್ಮಣಸ್ಯೈವ ಜೀವಾತ್ಮಾ ಗಾಯತ್ರೀಸಹಿತೋ ವಪುಃ || ೩೦ ||

ಆತ್ಮನಾಂ ಹೃದಯಾಂಭೋಜೇ ಪ್ರದೀಪಕಲಿಕೋಪಮಮ್ |

ನಿರ್ಧೂಮಂ ಚ ಯಥಾ ಜ್ಯೋತಿಸ್ತೈಲಾಗ್ನಿವರ್ತಿಯೋಗತಃ || ೩೧ ||

ತಜ್ಜ್ಯೋತಿಃ ಪರಮಂ ಬ್ರಹ್ಮ ಶುಭದಂ ನಾತ್ರ ಸಂಶಯಃ |

ಗಾಯತ್ರೀಕವಚಂ ನ್ಯಾಸಂ ಮಾತೃಕಾಸ್ಥಾನಸಂಧಿಷು || ೩೨ ||

ಸ ಕೃತ್ವಾ ಬ್ರಾಹ್ಮಣಶ್ರೇಷ್ಠ ಚಾನ್ಯನ್ಯಾಸಂ ಸಮಾಚರೇತ್ |

ಅನ್ಯನ್ಯಾಸೇ ತಥಾ ಸಿದ್ಧಿರನ್ಯಥಾಯಾರಣ್ಯರೋದನಮ್ || ೩೩ ||

ಗಾಯತ್ರೀನ್ಯಾಸಮಾತ್ರೇಣ ಪರಬ್ರಹ್ಮಮಯೋ ದ್ವಿಜಃ |  
ಇದಂ ಕವಚಮಜ್ಞಾತ್ವಾ ಬ್ರಹ್ಮಚರ್ಯಂ ಕರೋತಿ ಯಃ || ೩೪ ||

ಬ್ರಹ್ಮಚರ್ಯಂ ಭವೇದ್ವ್ಯರ್ಥಂ ಗಾಯತ್ರೀಕವಚಂ ವಿನಾ |  
ಕವಚಸ್ಯ ಪ್ರಸಾದೇನ ಬ್ರಾಹ್ಮಣೋ ಜ್ವಲದಗ್ನಿವತ್ || ೩೫ ||

ಕವಚಂ ಪರಮೇಶಾನಿ ಸೃಷ್ಟಿಸ್ಥಿತಿಲಯಾತ್ಮಕಮ್ |  
ಕವಚಂ ಬ್ರಾಹ್ಮಣ ಇದಂ ಪ್ರಾತರುತ್ತಾಯ ಯಃ ಪಠೇತ್ || ೩೬ ||

ಗಾಯತ್ರೀಂ ಸ ಸಕೃತ್ಸ್ಮೃತ್ವಾ ಜಪಲಕ್ಷಫಲಂ ಭವೇತ್ |  
ಗಾಯತ್ರೀಂ ದಶಧಾ ಜಪ್ತ್ವಾ ದಶಲಕ್ಷಫಲಂ ಭವೇತ್ || ೩೭ ||

ಏವಂ ಕ್ರಮೇಣ ಗಾಯತ್ರೀಂ ಶತಧಾ ಪ್ರಜಪೇದ್ಯದಿ |  
ಶತಲಕ್ಷಫಲಂ ಪ್ರಾಪ್ಯ ವಿಹರೇದ್ದೇವವದ್ಭುವಿ || ೩೮ ||  
ಸೂರ್ಯೋದೋರ್ಗ್ರಹಣೇ ಚೇದಂ ಪಠಿತ್ವಾ ಕವಚಂ ದ್ವಿಜಃ |  
ಸಕೃದ್ಯದಿ ಜಪೇದ್ವಿದ್ಯಾಂ ಗಾಯತ್ರೀಂ ಪರಮಾಕ್ಷರಾಮ್ || ೩೯ ||

ತತ್ಕೃಣಾತ್ನು ಭವೇತ್ಸಿದ್ಧೋ ಬ್ರಹ್ಮಸಾಯುಜ್ಯಮಾಪ್ನುಯಾತ್ |  
ಇದಂ ಕವಚಮಜ್ಞಾತ್ವಾ ಗಾಯತ್ರೀಂ ಪ್ರಜಪೇತ್ತು ಯಃ || ೪೦ ||

ಜಪ ಏವ ವೃಥಾ ತಸ್ಯ ನಿಸ್ಸೇಜೋ ನ ಚ ಸಿದ್ಧಿದಃ |  
ಯಃ ಪಠೇತ್ಕವಚಂ ದೇವಿ ಸತತಂ ಶಿವಸನ್ನಿಧೌ || ೪೧ ||

ವಿಷ್ಣುದೇವಸ್ಯ ಕವಚಂ ಪ್ರಜಪೇಚ್ಛಕ್ತಿಸನ್ನಿಧೌ |  
ತೇಜಃಪುಂಚಮಯೋ ವಿಪ್ರಸ್ತತ್ಕೃಣಾಜ್ಞಾಯತೇ ಧ್ರುವಮ್ || ೪೨ ||

ಇತಿ ಶ್ರೀರುದ್ರಯಾಮಲೇ ಪಾರ್ವತೀಶ್ವರಸಂವಾದೇ ಗಾಯತ್ರೀಕವಚಂ ಸಂಪೂರ್ಣಮ್  
||

Proofread by PSA Easwaran psaeaswaran at gmail.com



gAyatrIkavacham 3

pdf was typeset on September 14, 2020



Please send corrections to [sanskrit@cheerful.com](mailto:sanskrit@cheerful.com)

